

# تفسیر ماتریدی

## یا

### قاویلات اہل السنۃ

#### (۶)

ڈاکٹر محمد صغیر حسین معصومی

وقوله عز و جل : ” وَإِنْ كُنْتُمْ فِي رِبِّ مَا نَزَّلْنَا عَلَىٰ عَبْدِنَا ” اور اگر تم کسی قسم کے شک میں ہو اس قرآن کے بارے میں جس کو ہم نے اپنے بندے (حضرت رسول اکرم صلی اللہ علیہ وسلم) پر نازل کیا ہے۔ یعنی اگر تم یہ شک کرتے ہو کہ قرآن (انسانی) پیدا کی ہوئی، گڑھی ہوئی، کتاب ہے جو اللہ تعالیٰ کی طرف سے نہیں ہے، چنانچہ قرآن میں اللہ تعالیٰ نے مشرکین کے قول کو جابجا بیان کیا ہے : ”إِنَّ هَذَا الْأَخْتِلَاقَ ، (سورة ۷) يَهُوَ قُرْآنٌ تُوَلِّ إِنْ مَنْ كَيْ پیدا کی ہوئی (کتاب) ہے، نیز : ”مَا هَذَا إِلَّا افْكَ مُفْتَرٍ (سبا : ۳۳)، یہ تو صرف ایک بہتان ہے جو اللہ پر تھوپا گیا ہے، اور : ”مَا هَذَا إِلَّا سُحْرٌ، (القصص : ۳۶) یہ تو صرف ایک جادو ہے۔ تو ایسا شک کرنا صحیح ہوتا اگر کوئی شخص اس طرح کا کلام پیدا کر سکتا۔ (آگے ارشاد ہوتا ہے : )

وقوله : ”فَاتَوا بِسُورَةٍ مِّنْ مُّثْلِهِ ” - تو تم لوگ اس قرآن کے مثل ایک سورہ (قطعہ) لاو۔

یعنی تم بھی ویسا ہی انشاء کرو جیسا کہ انہوں نے (محمد صلی اللہ علیہ وسلم نے تمہارے زعم میں) انشاء کیا ہے، کیونکہ تم اور وہ جوهر، خلق ت اور زبان میں برابر ہیں۔ وہ تم سے انشاء اور پیدا کرنے میں بہتر نہیں ہیں۔

وقوله : ”و ادعوا شهداء کم من دون الله ان کنتم صادقین“، اور تم الله کے سوا اپنے سارے مددگاروں (شعراء اور خطباء) کو بلاو - (کہ ایسا کلام انشاء کریں) اگر تم صحیح ہو،

[ یعنی تم اپنے ان خداوں سے جن کو الله کے سوا تم پوچھتے ہو بلاو کہ ایسے کلام کی انشاء کرنے میں تمہاری مدد کریں، اگر تم اس بات میں صحیح ہو کہ یہ قرآن (محمد صلی الله علیہ وسلم کی) انشاء کردہ ہے جس کو الله کے ساتھ منسوب کیا گیا ہے - ]

کہا جاتا ہے: 'ادعوا شهداء کم، کا مفہوم یہ ہے کہ اپنے شاعروں اور خطیبوں کو بلا لوکہ ایسے کلام کی تخلیق میں تمہاری اعانت کریں - یہ بھی کہا جاتا ہے: "ادعوا شهداء کم" کا مفہوم یہ ہے کہ اپنے گواہوں - توریت، انجیل، زبور اور ان ساری کتابوں - کو جو گذشتہ پیغمبروں پر نازل کی گئی تھیں، بلکہ وہ گواہی دین کہ یہ (قرآن) اپنی تخلیق ہے اور الله پر افتراء باندھی ہوئی ہے -

وقوله : "فَإِنْ لَمْ تَفْعُلُوا وَلَنْ تَفْعُلُوا" : اگر تم لوگوں نے (ایسا) نہیں کیا، اور تم لوگ هرگز نہیں کر سکتے، (یعنی کلام الله کے مثل کوئی سورہ انشاء نہیں کر سکتے) .

(اس آیت کے معنی میں ) چند احتمالات ہیں :

(اول) احتمال یہ ہے کہ ان (مشرکین) نے اس آیت کے نزول کے بعد اقرار کر لیا کہ وہ ایسا کلام انشاء کرنے سے عاجز ہیں، انہوں نے کوئی تکلف نہیں برتا، اور نہ وہ اس امر میں مشغول ہوئے (کہ ایسا کلام موزون کریں)، کیونکہ الله بزرگ و برتر نے ان کی (اس خواہش کو). دور کر دیا کہ ایسا کلام موزون کرنے کی لائچ کریں -

(دوم یہ کہ وہ ایسا کلام نہیں لاسکتے کہ) انہوں نے پوری کوشش کی اور سارا زور صرف کیا کہ روشنی بجھا دین تاکہ ان کا یہ قول سچ ثابت ہو جائے کہ یہ (قرآن) اپنا پیدا کرده گزرا ہوا ہے، اور رسول اللہ صلی اللہ علیہ وسلم کا یہ فرمانا کہ یہ قرآن سارے عالم کے پالنہار کا کلام ہے جهوث ثابت ہو جائے۔

ان مشرکین کے اپنی عاجزی کا اقرار کر لینے اور قرآن کے مثل کوئی کلام سوزوں کرنے سے باز آجائے سے یہ بات ثابت ہو گئی کہ قرآن حکیم رب العالمین کا کلام ہے جس کو اللہ جل شانہ نے اپنے نبی رسول اللہ صلی اللہ علیہ وسلم پر نازل کیا ہے۔

وقولہ : ”فاقتوا النار التي وقودها الناس والحجارة“ تو تم لوگ اس آگ سے بچو جس کے ایندھن انسان اور پتھر ہیں -

”وقود ، ’واؤ‘ ، کے زبر کے ساتھ لکڑی اور پیش کے ساتھ آگ کے معنی میں ہے -

الله بزرگ و برتر یہ خبر دیتا ہے کہ اس آگ کی لکڑی انسان ہیں، جب بھی وہ جل چکیں گے اپنی پہلی حالت میں لوٹا دئے جائیں گے اور اولین حالت میں بدل دئے جائیں گے، چنانچہ (ایک دوسری جگہ) اللہ تعالیٰ فرماتا ہے : ”کما نضجت الخ (النساء : ۵۶) جب بھی ان کے چمٹے پک جائیں گے ان کے چمڑوں کو دوسرے چمڑوں سے بدل دیا جائے گا“ -

”حجارة“ کے دو معنے ہیں : (۱) بعض لوگوں نے ”گندھک“، بیان کیا ہے اور بعض نے (۲) بعینہ پتھر کہ نہایت سخت ہوتے ہیں اور جلتے میں بھی سخت ہیں اور سیاہ ہونے میں بھی زیادہ ہیں -

وقولہ : ”اعذت للكافرين“ : یہ آگ کافروں کے لئے سہیا کی گئی ہے۔ اس آیت

سے یہ ثابت ہوتا ہے کہ کافروں کے سوا دوسروں کے لئے یہ آگ سہیا نہیں کی گئی ہے۔

— — —

آیت شریفہ کا مضمون معتزلہ کے عقیدے کے خلاف ہے، ان کا عقیدہ یہ ہے کہ نہ کبیرہ کا مرتكب ہمیشہ 'نار' میں رہے گا، حالانکہ مرتكب کبیرہ کو وہ کافر نہیں کہتے۔ معتزلہ کے زعم میں یہ آگ کافروں کے لئے بھی سہیا کی گئی ہے۔ یہ بات ثابت ہے کہ ایمان دار بھی نافرمانی کرنے کی وجہ سے، کچھ گناہوں کے بوجہ اٹھانے کی وجہ سے، نیز بعض برائیوں کے عوض، عذاب میں مبتلا کئے جائیں گے۔ کیونکہ اللہ تعالیٰ جس کو چاہتا ہے جیسے چاہتا ہے عذاب دیتا ہے (اور دیگا)، مخلوق کو اس بارے میں کوئی حکم (عمل) حاصل نہیں کہ اللہ تعالیٰ فرماتا ہے : "لَا يُشَرِّكُ فِي حُكْمِهِ أَحَدًا" (الکھف : ۲۶) "اپنے حکم میں اللہ تعالیٰ کسی کو شریک نہیں بناتا ، ،

کچھ لوگ یہ کہہ سکتے ہیں کہ مشرکین کے بچے جنت میں ہوں گے، حالانکہ جنت ان کے لئے نہیں ہے، جنت تو ایمان والوں کے لئے بنائی گئی ہے، تو (ظاہر ہے) کہ ایمان والوں کے سوا دوسرے لوگ بھی جنت میں داخل ہو سکتے ہیں، اور ہمیشہ وہ سکتے ہیں۔ اسی طرح دوزخ (نار) اگرچہ کافروں کے لئے ہے، مگر کافروں کے سوا دوسرے لوگ بھی عذاب دئے جا سکتے ہیں اور نار میں ہمیشہ رہ سکتے ہیں۔ چنانچہ اللہ تعالیٰ کا فرمان ہے : "فَامَّا الَّذِينَ اسْوَدُتْ وُجُوهُهُمْ أَكْفَرُ تَمَّ بَعْدَ إِيمَانِكُمْ" (آل عمران : ۱۰۶) (الله تعالیٰ کہہ گا) ان سے جن کے چہرے سیاہ ہو چکے ہیں : "كَيْا تَمَّ لَوْكُوْنَ نَے اِيمَانَ لَانَّ كَيْا بَعْدَ كَفَرَ كَيَا؟" ، اس آیت شریفہ میں 'کفر' کی شرط ایمان کے بعد بیان کی گئی ہے۔ پھر وہ شخص جس کی پیدائش کفر کی حالت میں ہوئی ہے اور وہ شخص جو ایمان کے بعد کفر کرتا ہے دونوں (نار میں) ہمیشہ رہنے میں بوابر ہیں (دونوں میں کوئی فرق و امتیاز نہیں)۔ اس لئے مرتكب کبیرہ اور

کافر دونوں ہمیشہ نار میں رہنے میں برابر ہیں ۔

جواب میں ان لوگوں سے یہ کہا جائے گا کہ ہر کافر کی خلت (پیدائش) اپنے پروردگار کی وحدانیت کی گواہی دیتی ہے ۔ مگر چونکہ اس نے اپنے نفس میں غور و خوض کرنا ترک کر دیا ہے، اور کجروی اختیار کی تو گویا اس نے ایمان کے بعد کفر کا ارتکاب کیا، کیونکہ (یہ حقیقت) نہیں ہے کہ وہ ایمان دار تھا اور اب کافر ہو گیا ۔

اطفال مشرکین کے بارے میں انہوں نے جو کچھ کہا ہے اس کا جواب یہ ہے کہ مشرکین کے بچے جنت میں ہمیشہ اس لئے رہیں گے کہ ان بچوں کو اللہ تعالیٰ کی طرف سے نیک بدله دیا جائیگا ، اور اللہ تعالیٰ جس کو چاہے بدله دے، اگرچہ کوئی کام سپرد نہ ہو، نہ کوئی کارخانہ، یہ صرف اس کی سہربانی اور فضل ہے، اور عزت افزائی نیز اکرام و فضل کے لئے اللہ تعالیٰ بغیر کسی عمل و فعل کے ثواب بخش سکتا ہے، اور انعام عطا کرسکتا ہے ، البته عقل اس بات کو جائز نہیں سمجھتی کہ کسی کو بغیر کسی گناہ اور جرم کے عذاب میں ڈالا جائے (والله اعلم) ۔

وقولہ : ”وَ بَشَرَ الَّذِينَ اسْتَوْا وَعَمِلُوا الصَّالِحَاتِ“، اور خوشخبری دے دیجئے ان لوگوں کو جو ایمان لاچکے اور نیک عمل کرتے رہے ۔

یہ آیت شریفہ ان لوگوں کے خلاف ہے (یعنی معتزلہ کے جو ساری فرمان برداریوں اور عبادات کو ایمان گردانٹے ہیں ، کیونکہ اللہ تعالیٰ نے ان کی طرف ایمان کی نسبت کی ہے، اعمال صالحہ کو الگ بیان کیا ہے، البته نیک اعمال کی بدولت وہ بشارت کے مستحق ٹھہرے، اور خوف و ڈر ان سے دور کر دیا گیا ۔

یہ بات بھی قرین قیاس ہے کہ نیک اعمال میں دل کا عمل شامل ہے، اور دل کا عمل یہ ہے کہ دل والا اپنے عقیدے کو خالص اللہ کے لئے

بنائے۔ منافق کے عقیدے کی طرح اپنے ایمان کو نہ بنائے کہ جس کا اظہار اہل نفاق زبان اور لفظ سے کرتے ہیں اور دل میں اس کا ثبوت نہیں پاتے۔

وقولہ: ”ان لهم جنات تحتها الانهار“، ییشک ان کے لئے بہت سے باع ہیں جن کے نیچے نہریں جاری ہیں۔ جنات سے مراد باع ہیں۔

”من تحتها الانهار“ کے چند معانی یا ان کئے گئے ہیں:

۱۔ باع صرف زین اور خاص قطعہ ارضی کا نام نہیں، بلکہ اس قطعہ کو کہتے ہیں جس میں بہت سے درخت ہوں، اور جس میں طرح طرح کے پہل والے درخت اور پودے ہوں اسکو بستان، باع، کہتے ہیں۔

۲۔ باغوں کے نیچے نہریں جاری ہوں گی، یعنی ان کے درختوں اور پودوں کے نیچے نہریں جاری ہوں گی۔

۳۔ باغوں کے تحت کا مفہوم یہ ہے کہ باع میں جن حصوں پر نظر پڑتی ہے پانی کی نہریں ہیں، کہ یہ معنی نہایت عمدہ، طرب انگیز اور واضح ہے۔

۴۔ بعضوں نے من تحتها کا مفہوم یہ بیان کیا ہے کہ بلند حصوں کے زیرین حصے میں نہریں جاری ہوں گی زین کے نیچے نہریں، جیسا کہ دنیا میں بعض متمامات میں پانی زیر زین ہوتا ہے، دلیل میں وہ حدیث موجود ہے کہ ہر بال کے نیچے جنابت (ناپاکی) ہے، جس کا مطلب یہ ہے کہ جلد کے نیچے نہریں بلکہ بالوں کا جو حصہ اوپر ظاہر ہے اس کے نیچے ناپاکی ہے، اسی طرح باغوں کے محلات اور تفریح گاہوں کے زیرین حصوں میں نہریں جاری ہوں گی۔ وائلہ اعلم۔

وقولہ: ”كُلَمَا رَزَقْنَا مِنْ ثُمَرَةٍ رِزْقًا قَالُوا هَذَا الَّذِي رَزَقْنَا مِنْ قَبْلِهِ“، جب بھی ان باغوں کا کوئی پہل انہریں دیا جائے گا، تو (اہل جنت) کہیں کے کہ یہ وہی ہے جس کو پہلے ہم کہا چکے ہیں۔

’رزقنا من قبل، کے چند معانی بیان کئے گئے ہیں :

- ۱ - دنیا میں پہلے ہمیں دیا جا چکا ہے ،
- ۲ - ہمیں دنیا میں وعدہ کیا گیا تھا کہ جنت میں یہ ہے -
- ۳ - جنت ہی میں ہم پہلے بھی دئے جاچکے ہیں -

وقولہ : ”و اتوا به متشابهاً“، اور وہ دئے جائیں گے طرح طرح کے (سمائل بہل) اس آیت کی تشریح کئی طرح کی گئی ہے :

- ۱ - دیکھنے میں ایک طرح کے پہل دئے جائیں گے جنکا مزہ مختلف ہوگا۔
- ۲ - مزہ میں ایک دوسرے کے مانند، دیکھنے میں نیز رنگ میں مختلف ہوں گے، کہ بعض پہل نظروں میں بہت بھاتے ہیں کھانے میں نہیں -
- ۳ - ظاہری خوبیوں، خوبصورتی اور چمک دسک میں ایک دوسرے سے ملتے جلتے ہوں گے -

وقولہ : ”ولهم فيها ازواج مطهرة“، اور ان کے لئے (ان باغون میں) طرح طرح کے پاک و صاف جوڑے ہوں گے - اس کا مفہوم بھی کئی طرح بیان کیا گیا ہے :

- ۱ - یعنی یہ بیویان سوہ خلق اور دنامت سے پاک ہوں گی، دنیا کی عورتوں کی طرح نہ ہوں گی جو ان باتوں سے مبرا نہیں ہوتی ہیں -
- ۲ - یہ بھی مفہوم ہے کہ بیماریوں اور ناپاکیوں سے پاک ہوں گی، دنیا میں تو لوگ ان کے شکار ہوتے رہتے ہیں، ناپاک، میل اور ماہواری وغیرہ سے پاک و صاف نہیں ہو سکتے -

- ۳ - یہ معانی بھی بیان کیا گیا ہے کہ جنت کی بیویان صاف ستھری اور جوہر میں بھی شفاف ہوں گی، چنانچہ کہا جاتا ہے کہ ان کے اعضا ایسے

صاف شفاف ہوں گے کہ ان کی ٹانگوں کی ہڈیوں کا مغز جھلکتا دکھائی دیگا۔

۳۔ یہ مفہوم بھی بیان کیا گیا ہے کہ وہ پاک و صاف یعنی نہایت پسندیدہ اور سہذب ہوں گی۔

وقولہ : ”وَهُمْ فِيهَا خَالِدُونَ“، اور وہ لوگ جنتوں میں ہمیشہ رہیں گے ۔  
یعنی ہمیشہ وہیں ٹھہرے رہیں گے ۔

اس آیت شریفہ کا مضمون فرقہ جہمیہ<sup>(۱)</sup> کے عقیدے کی تردید کرتا ہے ۔  
ان کا عقیدہ یہ ہے کہ جنت اور جنت کی ساری چیزیں فنا ہو جائیں گی ۔ ان  
کا دعویٰ ہے کہ اللہ تعالیٰ ہی اول آخر اور باقی ہے، اگر جنت فنا نہ ہوئی  
باقی رہی تو صرف تشبیہا ایسا ہو گا ۔

ہمارے نزدیک ایسا عقیدہ رکھنا وہم اور زعم باطل ہے، کیونکہ اللہ  
تعالیٰ اپنی ذات میں اول، اپنی ذات میں آخر اور اپنی ذات میں باقی ہے،  
اور جنت و مافیہا اپنے سوا کے ساتھ باقی ہیں ۔

اگر مذکورہ امور میں ”تشبیہ، و مجاز کا اعتبار کیا جائے“ گا تو ”عالم“ سعیج  
بصیر،“ میں بھی تشبیہ کا اعتبار ہو گا، اور مخلوق میں بقاء کی حالت میں بھی

۱۔ جہنم بن صفوان راسی کے پیروکاروں کو جہمیہ کہتے ہیں۔ جہنم کے بارے میں علامہ ذہبی  
نے تذکرة الحفاظ (رقم ۱۵۸۳) میں لکھا ہے کہ : یہ شخص گمراہ، بدعت پھیلانے والا، اور  
جہمیہ کا سردار سمجھا جاتا ہے، چھوٹے (پچھلے) تابعین کے زمانے میں کیفر کردار کو پہنچا،  
اس سے کوئی روایت ثابت نہیں، البتہ بڑا شر پھیلا یا ۔

طبری فرماتے ہیں (دیکھئی حادث سنہ ۱۲۸) یہ حارث بن سریج کا سکریٹری تھا،  
حارث نے بنو امیہ کے آخری عہد میں خراسان میں خروج کیا تھا ۔

جہمیہ کا عقیدہ ہے کہ انسان مجبور ہے، اور عمل سے اس کو چھٹکارا نہیں، ان کے زعم  
میں ایمان صرف اللہ کے جائز کو کہتے ہیں، اور کفر اللہ کے نہ جائز کو۔ اللہ تعالیٰ کے سوا  
کسی کے لئے کوئی فعل یا عمل نہیں، لوگوں کی طرف ان کے اعمال کی نسبت مجازاً کی جاتی ہے،  
چنانچہ کہا جاتا ہے : زالت الشمس، دارت الرحی، (آتناب ذهل گیا، چک گھومنی رہی) ۔

اسی طرح ان کا زعم ہے اللہ کا علم حادث ہے، اور دوزخ و جنت فنا ہو جائیں گے دیکھئے :  
البصیر ص ۶۲، الملل والنحل ۱/۸۶، الفرق بین الفرق ص ۲۱۱ ۔

تَشْبِيهٍ هُوَكَيْ، اُور اُنْ اَبْعُرْ مِنْ تَشْبِيهٍ مَتَصْبِرٌ نَهْيَنْ هُوَ تُو اَوْلَادُ ذَكْرٍ كَهُوْئِي  
اَشْيَاءٍ مِنْ بَهِي اَسْ كَا تَصْوِرٌ نَهْيَنْ كِيَا جَا سَكْتَا -

نَيْزُ اللَّهِ تَعَالَى نَتَنْجَتْ كَوْ اِيْكَ اِيْسَتْ كَهْرَ بَنَيَا هَيْ جَوْ سَارَسْ عَيْوبَ سَيْ  
پَاكَ هَيْ، چَنَانِچَه اَسِي وَجَهَ سَيْ جَنَتْ كَا نَامْ "دَارَ قَدْسَ" اَورْ "دَارَ سَلَامَ"  
بَنَيَا هَيْسَعْ

اگر جنت آخر کار فنا ہو جائے گی تو فنا ہونا تو سب سے بڑا فتنہ اور عیب  
ہے، کسی انسان کی زندگی کیوں کرمبارک کھلا سکتی ہے، جیکہ اس کی زندگی  
زوال پذیر ہے، ساری نعمت ایسی جنت والی کے حق میں کڑوی ہو جائے گی۔  
چونکہ اللہ تعالیٰ نے جنت کو سارے عیوب سے پاک بنایا ہے، اور فنا  
ہونا سب سے بڑا عیب ہے، اس لئے خلود سب سے بڑی نعمت سمجھی جائے گی۔  
اور جنتیوں کے لئے یہی سب سے زیادہ انسب ہے۔

وقوله : "ان الله لا يستحيي ان يضرب مثلا ما بعوضة فما فوقها" ، یشک  
الله تعالیٰ اس بات سے نہیں شرماتا کہ کسی مچھر یا اس سے بڑھ کر (کسی  
کیڑے) کی مثل بیان کرے۔

یہ آیت کفار کے 'واله عالم، قول کے جواب میں ہے، جس کا ذکر  
صحابہ سے ثابت ہے کہ کفار نے رسول اللہ صلی اللہ علیہ وسلم سے، جیسا کہ بعض  
اہل تاویل نے بیان کیا ہے (۱)، کہا: اے محمد (صلی اللہ علیہ وسلم) تمہارے  
رب کو حیا نہیں کہ مچھر اور مکھی جیسے (مکڑی وغیرہ) کیڑے مکوڑوں

۱ - این جریر (طبری) کا بیان ہے: موسی بن ہارون، نے بواسطہ عمر و بن حمداد، اور اسپاٹ نے سدی  
سے ایک خبر میں بواسطہ ابو مالک بیان کیا۔ اور بواسطہ ابو صالح ابن عباس سے، اور بواسطہ  
مرہ این مسعود رضی سے نیز چند اصحاب نبی صلی اللہ علیہ وسلم سے بیان کیا کہ حب منافقین کے  
لئے دونوں مثالیں دی گئیں (و مثُلُّهُمْ كَمَلُّ اندُّهُ أَسْتَوْقَدُ نَزَّا) (۲) او کصیب من السماء  
(تینوں آیتوں) تو بعض منافقین نے کہا: ایسی مثالیں بیان کرنے سے اللہ ارفع واجل ہے اور (یہ  
اس کو سزاوار نہیں) تو اللہ تعالیٰ نے یہ آیت نازل کی: "ان الله لا يستحيي الخ" ، دیکھئے  
تفسیر طبری ج ۱ ص ۳۰۰، تحقیق شاکر۔

کا ذکر کرتا ہے، اور اپنی تحقیق کرتا ہے، زمین کے بادشاہ تو ایسی چھوٹی چیزوں کا ذکر نہیں کرتے، اور انہی لئے اس کو باعث شرم سمجھتے ہیں۔ اللہ عزوجل نے جواب میں فرمایا : ”انَّ اللَّهَ لَا يَسْتَحِي“، الایہ (بیشک اللہ شرم محسوس نہیں کرتا) چونکہ دنیا کے بادشاہ ان چھوٹی چیزوں کی طرف حقارت سے دیکھتے ہیں اور ان کو حقیر و ذلیل سمجھتے ہیں اس لئے کراحت و ناپسندیدگی کی وجہ سے ان کے ذکر سے شرمناتے ہیں،

الله بزرگ و برتر (ان کا خالق و رب ہے) ان کے ذکر سے نہیں شرماتا، بلکہ ان کی پیدائش سے اللہ تعالیٰ کی وحدانیت اور رویت کا اظہار مقصود ہے کہ بڑی سے بڑی اور چھوٹی سی چھوٹی چیز پیدا کرنے اور پالنے میں یکسانیت کا اظہار کرتا ہے۔ اگر سارے خلائق اکھٹے ہو جائیں اور اپنی اجتماعی طاقت سے ایک چھوٹی چھپر یا سکھی کی صورت جیسی کوئی چیز پیدا کرنا چاہیں (تو نہیں کر سکتے)، اور اس کے اعضا، منہ، ناک، پیر ہاتھ، مدخل و مخرج وغیرہ کو ترکیب دینا چاہیں تو ہرگز ہرگز ایسا نہیں کر سکتے۔ البته بڑے جسم والے میں کچھ قدرت دکھا سکیں (تو سمکن ہے)۔

تو ان منافقین نے ان حقیر اشیاء کی لطافت و نزاکت اور ان کی عجیب ترکیب و پیدائش کی طرف نہیں دیکھا صرف ان کی ناچیزگی اور تحقیر، اور کمینگی کی طرف نگاہ کیا۔

— — —

اہل کلام (یعنی علماء علم کلام) نے اللہ تعالیٰ کی طرف حیاء کی نسبت کرنے میں اختلاف کیا ہے : کچھ لوگوں سے جواز ثابت ہے کیونکہ حدیث میں ہے : ”انَّ اللَّهَ يَسْتَحِي أَنْ يَعْذِبَ مَنْ شَابَ فِي الْإِسْلَامِ“؛ اللہ تعالیٰ شرماتا ہے کہ ایسے شخص کو عذاب دئے جو اسلام کی حالت میں بوڑھا ہوا (۱)۔

۱۔ ابن حبان نے عضوت انس رضی سے مرفوعاً روایت کیا ہے : ”انی لا“ ستعجبی من عبدی و امتی لیشیب راسهمما فی الاسلام ثم اعذبهما بعد ذلك ، ولانا اعظم عفوا من ان استر على عبدی ثم افسجه ، ولا ازال اعفر عبدی ما استغفرني“، (یعنی شک میں اپنے ان غلام اور اپنی اس لوٹی سے جن کے

الله تعالیٰ کی طرف حیاء کی نسبت اسی طرح جائز ہے جیسے تکبر، استہزا  
اور مخادعت کا استعمال اللہ تعالیٰ کے لئے کیا گیا ہے۔ (اور وجہ مناسبت ”الله  
یستہزی بہم“ کی تفسیر میں گزر چکی)۔

کچھ لوگ یہ کہتے ہیں کہ حیا کی اضافت اللہ تعالیٰ کی طرف سے درست  
نہیں، کیونکہ اس کا مفہوم الگ رہنا اور اعراض کرنا ہے اور یہ اللہ تعالیٰ  
سے بعید ہے کہ اعراض کرے۔ البتہ یہاں ’حیا‘، ’رضاء‘ کے معنے میں ہے اور  
حیا ترک کرنے کو کہتے ہیں، تو آیت (یعنی لا یستحبی) کا مفہوم یہ ہے  
کہ وہ نہ چھوڑے گا نہ ترک کریگا،۔

مر اسلام کی حالت میں بوڑھے ہوئے ہیں شرماتا ہوں کہ ان کو (اترے دنوں کے اسلام کے بعد)  
عذاب دوں، میرے عفو کی صفت اس سے ارفع و اعلیٰ ہے کہ اپنے بندے کے عیوب کو چھپاؤں  
پھر ان کی فضیحت کروں، اور حب تک میرا بندہ مجھے سے مغفرت طلب کرتا ہے میں ہمیشہ ان  
کی مغفرت کرتا رہوں گا۔“

ابن حبان نے ماته ہی لکھا ہے : یہ حدیث باطل ہے اور اس کی کوئی اصل نہیں۔  
صاحب الالی نے اس حدیث کو چند طریقوں سے روایت کی ہے، مگر سب کے سب یہ اصل  
ہیں، ایک طریق میں ایوب بن ذکوان ہے جو متروک ہے دوسرے تیسرا طریق میں دنیار ہے  
جو انس سے جھوٹی طور پر روایت کرتا ہے۔ چوتھے میں نعیم ہے جو کذاب ہے، اور پانچوں  
میں العلاء بن زید کذاب، اور چھٹے میں احمد بن عیید حدثنا عمرو بن جریر ہے، احمد بن عیید  
کا ذکر سیوطی نے اچھی الفاظ میں کیا ہے مگر ان کا شیخ کذاب ہے جس کا ذکر نہیں کیا۔  
یہی حال دیکھ اسانید و طرق کا ہے، دیکھو الفوائد المجموعۃ فی الاحادیث الموضعۃ عص ۸۸۰۔